

श्री.विठ्ठल मारुती खेडकर,आरोग्य सेवक पुरुष
प्रा.आ कें.चापडगाव ता.कर्जत,
यांनी कार्यालयीन कामी गैरवर्तन केलेने
शिस्तभंगाची कार्यवाही करणेबाबत.

जिल्हा परिषद अहमदनगर
आरोग्य विभाग

जिल्हा परिषद आदेश क्र. आरोग्य/ आस्था-३/ ६३९/२०२१
अहमदनगर दिनांक ०१/१२/२०२१

- संदर्भ:-१.दैनिक लोकमत डेलीहंट दि.०६/०६/२०२१ मधील आरोग्य कर्मचा-यांने नातेवाईकांना देण्यासाठी चोरुन कोरोना लस आणल्या बाबत प्रसिध्द झालेली बातमी
२.जिल्हा आरोग्य अधिकारी जिल्हा परिषद बीड यांचा अहवाल बीड/आस्था/कोविड१९ लसीकरण सत्र/५२३/२१ दि.०७/०६/२०२१
३.या कार्यालयाकडील कारणे दाखवा नोटीस जा.क्र.आरोग्य/आस्था३/ ३२७/२०२१ दिनांक ११ जुन २०२१
४. आपला खुलासा दिनांक १३/०६/२०२१

उपरोक्त विषयान्वये संदर्भ क्र. १ अन्वये. दैनिक लोकमत डेलीहंट दि.०६.०६.२०२१ मधील आरोग्य कर्मचा-यांने नातेवाईकांना देण्यासाठी चोरुन कोरोना लस आणल्या बाबत बातमी प्रसिध्द झालेली आहे.त्यानुसार तुम्ही,प्राथमिक आरोग्य केंद्र चापडगाव ता.कर्जत येथून शनिवार दिनांक ५ जुन २०२१ रोजी कोरोना लसीची एक बॉटल घेवून आष्टी तालुक्यात कडा आरोग्य केंद्रात नातेवाईकांना देण्यासाठी नेण्यात आली हा प्रकार उघड झाला असून याबाबत आपण प्राथमिक आरोग्य केंद्र कडा ता.आष्टी जिल्हा बीड येथील वैद्यकीय अधिकारी यांचे कडे माफीनामा सादर केला आहे.

तसेच संदर्भ क्र.२ अन्वये जिल्हा आरोग्य अधिकारी जिल्हा परिषद बीड यांचा अहवाल प्राप्त झाला असून त्यामध्ये तुम्ही शासनाचे मार्गदर्शक सुचना नुसार लसीकरण नियोजित ठिकाणी करणे आवश्यक असताना जिल्हा बंदी असताना कार्यक्षेत्रा बाहेर विना परवानगी लस घेऊन गेल्याचे दिसून येत आहे.यावरून आपण सामान्य नागरीकांसाठी समान वापर न करता समाजात विशिष्ट व्यक्ती व हेतूसाठी लसीकरणाचा दुरुपयोग करून नेमुन दिलेले कर्तव्य व जबाबदारीचे निर्वाहन केलेले नाही असे स्पष्ट दिसून आलेले आहे.त्यानुसार तुम्हास संदर्भ क्र.३ अन्वये कारणे दाखवा नोटिस बजावण्यात आली होती.संदर्भ क्र.४ अन्वये तुम्ही खुलाश्या मध्ये चुक मान्य केली आहे. या सर्व प्रकारामुळे जिल्हा परिषदेची प्रतिमा जनसामान्यात मलीन झालेली आहे. प्रत्येक शासकीय कर्मचारी यांनी त्यांना नेमुन दिलेले कामकाजामध्ये सदैव कर्तव्य परायण राहून,नितांत सचोटीने पार पाडणे व निर्वाहन करणे बंधनकारक असतांना तुम्ही विशिष्ट हेतूने कर्तव्यात जाणीवपूर्वक कसूर करून महाराष्ट्र जिल्हा परिषदा जिल्हा सेवा (वर्तणूक) नियम १९६७ चे नियम ३ चा भंग केल्याचे सिध्द होत आहे.

उक्त गैरवर्तनाच्या कारणास्तव श्री.विठ्ठल मारुती खेडकर आरोग्य सेवक पुरुष यांची पुढील वेतनवाढ भावी काळातील वेतनवाढीवर परिणाम होणार नाही अशा रितीने १ वर्षाकरिता रोखणे ही शिक्षा या आदेशान्वये अंतिम करण्यात येत आहे.

सदर आदेशाची नोंद संबंधित कर्मचारी यांचे मुळसेवापुस्तकांत घेवुन त्यांची साक्षांकित छायांकित प्रत तालुका आरोग्य अधिकारी यांनी या कार्यालयास तात्काळ सादर करण्याची दक्षता घ्यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आलेला असुन त्याचा संकेतांक २०२१/२०११००२५७ असा आहे.


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर

प्रत - श्री. श्री.विठ्ठल मारुती खेडकर, आरोग्य सेवक पुरुष, प्राथमिक आरोग्य केंद्र, त्रानज,ता.जामखेड
व्दारा व प्रत- वैद्यकीय अधिकारी, प्राथमिक आरोग्य अधिकारी, त्रानज,ता.जामखेड

२/-सदर आदेशाची प्रत श्री.विठ्ठल मारुती खेडकर आरोग्य सेवक पुरुष यांना बजाविण्यात येवुन त्यांच्या दिनांकित स्वाक्षरीची पोहोच प्रत या कार्यालयास सादर करावी. तसेच सदर आदेशाची नोंद त्यांचे मुळ सेवापुस्तकात घेण्यात यावी.

प्रत - वैद्यकीय अधिकारी,प्राथमिक आरोग्य अधिकारी, चापडगाव ता.कर्जत

प्रत - तालुका आरोग्य अधिकारी पंचायत समिती कर्जत/जामखेड


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर